



കേരളസർക്കാർ

സംഗ്രഹം

ദുരന്തനിവാരണ വകുപ്പ് - കോവിഡ്- 19 സംസ്ഥാനതല ലോക്ക്ഡൗൺ - 2021
ജൂൺ 17 മുതൽ നിയന്ത്രണങ്ങളിൽ ഇളവ് വരുത്തി ഉത്തരവ് ഇറക്കുന്നു.

ദുരന്ത നിവാരണ (എ) വകുപ്പ്

സ.ഉ . (ആർ.ടി) നം.467/2021/ ദു.നി.വ

തീയതി 15/06/2021

- പരാമർശം:
1. 06.05.2021 തീയതിയിലെ സ.ഉ. (ആർ.ടി) നം.404/2021/ദു.നി.വ
 2. 29.05.2021 തീയതിയിലെ സ.ഉ (ആർ.ടി) നം.444/2021/ദു.നി.വ
 3. 03.06.2021 തീയതിയിലെ സ.ഉ (ആർ.ടി) നം.455/2021/ദു.നി.വ
 4. 07.06.2021 തീയതിയിലെ സ.ഉ (ആർ.ടി) നം.459/2021/ദു.നി.വ
 5. 10.06.2021 തീയതിയിലെ സ.ഉ (ആർ.ടി) നം.461/2021/ദു.നി.വ

ഉത്തരവ്

മുകളിൽ സൂചിപ്പിച്ച സർക്കാർ ഉത്തരവുകൾ പ്രകാരം, സംസ്ഥാനത്തു കോവിഡ് വ്യാപനം തടയുന്നതിന് ലോക്ക് ഡൗൺ നടപ്പാക്കുകയും ചില നിയന്ത്രണങ്ങൾ 2021 മെയ് 8 മുതൽ ജൂൺ 16 വരെ സംസ്ഥാനത്ത് നടപ്പാക്കി വരുന്നു.

2) സംസ്ഥാനത്തെ വിവിധ ജില്ലകളിൽ കോവിഡ് മഹാമാരിയുടെ നിലവിലുള്ള വ്യാപനവും, ടെസ്റ്റ് പോസിറ്റീവ് നിരക്കും വിലയിരുത്തിയ ശേഷം, സംസ്ഥാനദുരന്തനിവാരണ അതോറിറ്റിയുടെ സംസ്ഥാന എക്സിക്യൂട്ടീവ് കമ്മിറ്റി ചെയർമാൻ എന്ന നിലയിൽ, ദുരന്തനിവാരണ നിയമം, 2005 സെക്ഷൻ 20(3) പ്രകാരം അധികാരപ്പെടുത്തിയതനുസരിച്ചു, സംസ്ഥാനത്തെ തദ്ദേശസ്വയംഭരണസ്ഥാപനങ്ങളെ താഴെപ്പറയുന്ന രീതിയിൽ ശരാശരി പ്രതിവാര ടെസ്റ്റ് പോസിറ്റീവിറ്റി നിരക്കിന്റെ അടിസ്ഥാനത്തിൽ തരംതിരിച്ചതിന് ശേഷം, അനുബന്ധത്തിൽ പറയുന്ന രീതിയിൽ ജൂൺ പതിനേഴാം തീയതി 00.00 മണിക്കൂർ മുതൽ ഇനിയൊരുത്തരവ് വരെ, നിയന്ത്രണങ്ങൾ വരുത്തി ഉത്തരവാകുന്നു.

കാറ്റഗറി	മാനദണ്ഡം
A.	ടെസ്റ്റ്പോസിറ്റിവിറ്റിനിരക്ക് 8 ശതമാനം വരെ (കുറഞ്ഞ വ്യാപനമുള്ളത്)
B.	8 മുതൽ 20 ശതമാനമാണെങ്കിൽ: മിതമായ വ്യാപനമുള്ളത്
C.	20 മുതൽ 30 ശതമാനമാണെങ്കിൽ അതിവ്യാപനമുള്ളത്
D.	30 ശതമാനത്തിന് മുകളിലാണെങ്കിൽ: അതിതീവ്രവ്യാപനമുള്ളത്

3) എല്ലാ ബുധനാഴ്ചയും തദ്ദേശസ്വയംഭരണപ്രദേശങ്ങളുടെ 7 ദിവസത്തെ ശരാശരി വ്യാപനത്തോൽ അവലോകനം ചെയ്തു ഓരോ തദ്ദേശസ്വയംഭരണപ്രദേശങ്ങളും ഏതു വിഭാഗത്തിൽവിഭാഗത്തിൽ ഉൾപ്പെടുന്നുവെന്നത് ജില്ലാ ഭരണകൂടങ്ങൾ പ്രസിദ്ധീകരിക്കേണ്ടതാണ്.

4) കോവിഡ് മഹാമാരിയുടെ വ്യാപനം തടയുന്നതിനായി ടെസ്റ്റ് പോസിറ്റിവിറ്റി നിരക്കിനെ അധികരിച്ചു ഓരോ തദ്ദേശസ്വയംഭരണസ്ഥാപനങ്ങളിലെയും ടെസ്റ്റിംഗ് ടാർഗറ്റുകൾ ആരോഗ്യവകുപ്പ് തീരുമാനിക്കുകയും അതനുസരിച്ചു ടെസ്റ്റിംഗ് നടത്തിയ ശേഷം വീടുകളിൽ ക്വാറന്റീൻ സൗകര്യങ്ങൾ (പൾസ് ഓക്സിമീറ്റർ പോലുള്ള ഉപകരണങ്ങൾ ഉൾപ്പെടെ) ഇല്ലാത്ത വീടുകളിൽ, ആദ്യം കോവിഡ് പോസിറ്റീവ് ആകുന്ന വ്യക്തികളെ പ്രാഥമിക കോവിഡ് ചികിത്സാ കേന്ദ്രങ്ങളിൽ ക്വാറന്റീൻ ചെയ്യേണ്ടതുമാണ്.

(ഗവർണ്ണറുടെ ഉത്തരവിൻ പ്രകാരം)

ഡോ. വി പി ജോയ്
ചീഫ് സെക്രട്ടറി

അഡീഷണൽ ചീഫ് സെക്രട്ടറി, ആഭ്യന്തര വിജിലൻസ് വകുപ്പ്
അഡീഷണൽ ചീഫ് സെക്രട്ടറി, റവന്യൂ ദുരന്തനിവാരണ വകുപ്പ്
പ്രിൻസിപ്പൽ സെക്രട്ടറി, ആരോഗ്യ വകുപ്പ്

എല്ലാ അഡീഷണൽ ചീഫ് സെക്രട്ടറിമാർ/ പ്രിൻസിപ്പൽ സെക്രട്ടറിമാർ/
സെക്രട്ടറിമാർ,

എല്ലാ വകുപ്പ് തലവന്മാർ, സംസ്ഥാനപോലീസ് മേധാവി ഉൾപ്പെടെ
റീജിയണൽ ഡയറക്ടർ, റിസേർവ് ബാങ്ക് ഓഫ് ഇന്ത്യ, തിരുവനന്തപുരം

എല്ലാ ജില്ലാ കളക്ടർമാർ,

എല്ലാ ജില്ലാ പോലീസ് മേധാവികൾ.

പകർപ്പ്:

മുഖ്യമന്ത്രിയുടെ പ്രൈവറ്റ് സെക്രട്ടറി,

എല്ലാ മന്ത്രിമാരുടെയും പ്രൈവറ്റ് സെക്രട്ടറിമാർ,

ചീഫ് സെക്രട്ടറിയുടെ സ്പെഷ്യൽ സെക്രട്ടറി,

ഡയറക്ടർ, ഐ & പി.ആർ.ഡി.

ഉത്തരവിൻ പ്രകാരം

സെക്ഷൻ ഓഫീസർ

1. സംസ്ഥാനമൊട്ടാകെ ബാധകമായുള്ള പൊതു നിബന്ധനകൾ

a. പാഠവനനം ഉൾപ്പെടെയുള്ള വ്യാവസായിക, കാർഷിക, നിർമ്മാണ മേഖലകളിലെ പ്രവർത്തനങ്ങൾ എല്ലാ തദ്ദേശസ്വയംഭരണ പ്രദേശങ്ങളിലും അനുവദിക്കും. ഈ മേഖലകളിലെ തൊഴിലാളികൾക്ക് ഗതാഗതം അനുവദിക്കും. ഈ മേഖലകളിലേക്ക് ആവശ്യമായ അസംസ്കൃത വസ്തുക്കൾ വിൽക്കുന്ന എല്ലാ കടകൾക്കും രാവിലെ 7 മുതൽ വൈകുന്നേരം 7 മണി വരെ പ്രവർത്തനാനുമതി ഉണ്ടായിരിക്കും.

b. ആവശ്യവസ്തുക്കളുടെ കടകൾ (താഴെപ്പറയുന്നവ) എല്ലാ ദിവസവും രാവിലെ 7 മുതൽ വൈകുന്നേരം 7 വരെ തുറന്നു പ്രവർത്തിക്കും.

i. ആഹാര സാധനങ്ങൾ വിൽക്കുന്ന കടകൾ

ii. റേഷൻ കടകൾ

iii. പലചരക്ക് കടകൾ

iv. പാലും പാലുൽപ്പന്നങ്ങളും വിൽക്കുന്ന കടകൾ

v. പഴങ്ങളും പച്ചക്കറികളും വിൽക്കുന്ന കടകൾ

vi. മീനും ഇറച്ചിയും വിൽക്കുന്ന കടകൾ

vii. മൃഗങ്ങൾക്കും പക്ഷികൾക്കുമുള്ള തീറ്റ വിൽക്കുന്ന കടകൾ

viii. ബേക്കറികൾ

c. താഴെപ്പറയുന്ന കേന്ദ്ര സർക്കാർ സ്ഥാപനങ്ങൾ ആവശ്യമുള്ള ജീവനക്കാരെ ഉപയോഗിച്ച് പ്രവർത്തിക്കാവുന്നതാണ്:

i. പ്രതിരോധ വകുപ്പ്

ii. ആരോഗ്യ വകുപ്പ്

iii. കേന്ദ്ര സേനകൾ

iv. ട്രഷറി

v. പെട്രോളിയം പ്രകൃതി വാതകങ്ങൾ അടക്കമുള്ള സേവനങ്ങൾ

vi. വൈദ്യുതി നിർമ്മാണ വിതരണ കേന്ദ്രങ്ങൾ

vii. തപാൽ വകുപ്പും പോസ്റ്റ് ഓഫീസുകളും

viii. നാഷണൽ ഇൻഫോർമാറ്റിക് സെൻറർ

ix. ഏർജി വാണിംഗ് ഏജൻസികൾ

x. ഫുഡ് കോർപ്പറേഷൻ ഓഫ് ഇന്ത്യ

xi. കേന്ദ്ര കാലാവസ്ഥ വകുപ്പ്

xii. ദൂരദർശൻ

xiii. ആൾ ഇന്ത്യ റേഡിയോ

xiv. കേന്ദ്ര ജല കമ്മീഷൻ

xv. നാഷണൽ സൈക്ലോൺ റിസ്ക് മിറ്റിഗേഷൻ പ്രൊജക്ട്,

xvi. എയർപോർട്ടുകൾ, തുറമുഖങ്ങൾ/ റെയിൽവേ

xvii. എയർപോർട്ട് അതോറിറ്റി ഓഫ് ഇന്ത്യ

xviii. തൊഴിൽ വകുപ്പ്

xix. വിസ / കോൺസുലാർ സേവനങ്ങൾ

xx. പെട്രോനെറ്റ്/ എൽ എൻ ജി

xxi. റീജിയണൽ പാസ്പോർട്ട് ഓഫീസുകൾ

xxii. കസ്റ്റംസ് സർവീസുകൾ

xxiii. ഇ എസ് ഐ

xxiv. കോവിഡ് പ്രതിരോധവുമായി ബന്ധപ്പെട്ടു പ്രവർത്തിക്കുന്ന മറ്റ് വകുപ്പുകളിലെ ജീവനക്കാർ

d. താഴെപ്പറയുന്ന സംസ്ഥാന സർക്കാർ ഓഫീസുകൾ ആവശ്യമായ

ജീവനക്കാരെ ഉപയോഗിച്ച് പ്രവർത്തിക്കാവുന്നതാണ്.

- i. ആരോഗ്യ വകുപ്പ്
- ii. ആയുഷ് വകുപ്പ്
- iii. റവന്യൂ വകുപ്പ്
- iv. തദ്ദേശസ്വയംഭരണ വകുപ്പ്
- v. ഫുഡ് ആൻഡ് സിവിൽ സപ്ലൈസ് വകുപ്പ്
- vi. വ്യവസായം
- vii. തൊഴിലും നൈപുണ്യവും
- viii. മൃഗശാല
- ix. കേരള ഐ ടി മിഷൻ
- x. ജലസേചനം
- xi. മൃഗസംരക്ഷണം
- xii. സാമൂഹിക നീതിവകുപ്പ് സ്ഥാപനങ്ങൾ
- xiii. ഇൻഷുറൻസ് മെഡിക്കൽ സർവീസ്
- xiv. പോലീസ്
- xv. എക്സൈസ്
- xvi. ഹോം ഗാർഡ്സ്
- xvii. സിവിൽ ഡിഫൻസ്
- xviii. ഫയർ & റെസ്ക്യൂ സർവീസ്
- xix. ദുരന്ത നിവാരണം
- xx. വനം വന്യജീവി സംരക്ഷണം
- xxi. ജയിൽ വകുപ്പ്
- xxii. ജില്ല കളക്ടറേറ്റുകൾ

xxiii. ട്രഷറി

xxiv. വൈദ്യുതി

xxv. സാനിറ്റേഷൻ

xxvi. വിവര പൊതുജന സമ്പർക്കം

xxvii. ഗതാഗത വകുപ്പ് (മോട്ടോർ വാഹന വകുപ്പും അത്യാവശ്യത്തിനുള്ള ബസ് സർവീസുകളും)

xxviii. വനിതാ ശിശുക്ഷേമ വകുപ്പ്

xxix. ക്ഷീര വികസന വകുപ്പ്

xxx. പ്രവാസികാര്യ വകുപ്പ്

xxxi. രജിസ്ട്രേഷൻ വകുപ്പ്

xxxii. തിരുവനന്തപുരത്തെ സർക്കാർ പ്രസ്

xxxiii. ഭാഗ്യക്കുറി വകുപ്പ്

e. ഗവൺമെന്റ് സെക്രട്ടറിയറ്റും അക്കൗണ്ടന്റ് ജനറൽ ഓഫീസും അൻപത് ശതമാനം ജീവനക്കാരെ വരെ നിയോഗിച്ച് റോട്ടേഷൻ അടിസ്ഥാനത്തിൽ പ്രവർത്തിക്കുന്നതാണ്.

f. എല്ലാ ശനി, ഞായർ ദിവസങ്ങളിലും പൂർണ്ണ ലോക്ക്ഡൗൺ ആയിരിക്കും. 07.06.2021, 10.06.2021 തീയതികളിലെ സർക്കാർ ഉത്തരവുകൾ GO(Rt)No.459/2021/DMD, GO (Rt)No. 461/2021/DMD എന്നിവ പ്രകാരം ജൂൺ 12 , 13 തീയതികളിൽ അനുവദനീയമായിരുന്ന പ്രവർത്തനങ്ങൾ മാത്രമേ ഈ ദിവസങ്ങളിൽ അനുവദനീയമായുള്ളൂ.

g. കെ എസ് ആർ ടി സി/ സ്വകാര്യ മേഖലകളിലെ പൊതുഗതാഗതം ആവശ്യാനുസരണം എല്ലാ കോവിഡ് പ്രോട്ടോക്കോളുകളും പാലിച്ചു കൊണ്ട് പ്രവർത്തിക്കാൻ അനുമതിയുണ്ടാകും.

h. ബാങ്കുകൾ ഇൻഷുറൻസ് സ്ഥാപനങ്ങൾ മറ്റ് സാമ്പത്തിക സ്ഥാപനങ്ങൾ

പ്രവർത്തനം നിലവിലുള്ളത് പോലെ ഇടവിട്ടുള്ള ദിവസങ്ങളിൽ (തിങ്കൾ, ബുധൻ, വെള്ളി ദിവസങ്ങളിൽ) അനുവദിക്കും. ജൂൺ 17, 19, 22 തീയതികൾ നെഗോഷ്യബിൾ ഇൻസ്കുമെന്റ്സ് ആക്ട് -1881 അധികരിച്ചുള്ള പൊതുഅവധിയായി പ്രഖ്യാപിക്കുന്നു. മെമ്പർ ബാങ്കുകളുടെ ക്ലിയറിങ് ഹൗസുകൾക്ക് എല്ലാ ദിവസവും പ്രവർത്താനുമതി ഉണ്ടായിരിക്കും.

i. താഴെപ്പറയുന്ന സേവനങ്ങൾ അനുവദനീയമായിരിക്കും

- i. സർക്കാർ സ്വകാര്യ മേഖലയിലുള്ള ഡിസ്പെൻസറികൾ, മെഡിക്കൽ സ്റ്റോറുകൾ, മെഡിക്കൽ ഉപകരണ സ്റ്റോറുകൾ, ക്ലിനിക്കുകൾ, നഴ്സിംഗ് ഹോമുകൾ, ലബോറട്ടറികൾ, ആംബുലൻസുകൾ, മറ്റ് ആശുപത്രികൾ, അനുബന്ധ മെഡിക്കൽ സ്ഥാപനങ്ങളും അവയുടെ നിർമ്മാണ വിതരണ യൂണിറ്റുകളും
- ii. SEBI നോട്ടിഫൈ ചെയ്തിട്ടുള്ള ക്യാപിറ്റൽ ആൻഡ് ഡെബ്റ്റ് മാർക്കറ്റിംഗ് സർവീസുകൾ.
- iii. ഫുഡ് സേഫ്റ്റി ആൻഡ് സ്റ്റാൻഡേർഡ് അതോറിറ്റിയുടെ കൊച്ചി ഓഫീസും നാല് നോട്ടിഫൈഡ് പ്രൈവറ്റ് ലാബുകളും.
- iv. പെട്രോൾ പമ്പുകൾ, എൽ പി ജി / എൽ എൻ ജി / ഗ്യാസ് റീഫ്യൂയിൽ വിലന-ശേഖരണ ശാലകൾ.
- v. കോൾഡ് സ്റ്റോറേജുകളും വെയർഹൗസുകളും.
- vi. സ്വകാര്യ സെക്യൂരിറ്റി സർവീസുകൾ.
- vii. കേബിൾ / ഡി ടി എച്ച് സർവീസുകൾ.
- viii. ടെലികോം ടവറുകൾ ഉൾപ്പെടെയുള്ള ടെലികമ്മ്യൂണിക്കേഷൻ, ഇന്റർനെറ്റ്, ബ്രോഡ് കാസ്റ്റിംഗ്, കേബിൾ സർവീസുകൾ.
- ix. ഐ ടി ആൻഡ് ഐ ടി ഇനേബിൾഡ് സേവനങ്ങൾ.
- x. പ്രിന്റ്/ ഇലക്ട്രോണിക്/ സോഷ്യൽ മീഡിയ മാധ്യമ സ്ഥാപനങ്ങൾ.
- xi. കോഓപ്പറേറ്റീവ് ക്രെഡിറ്റ് സൊസൈറ്റികൾ.

- xii. ഇ കോമേഴ്സും ഹോം ഡെലിവറിയും കൊറിയർ സർവീസുകളും അവയ്ക്കാവശ്യമായ വാഹനങ്ങളും.
- xiii. വാഹനങ്ങൾ ഉൾപ്പെടെയുള്ള അവശ്യ സേവനങ്ങളുടെ റിപ്പയറുകൾ.
- xiv. ടോൾ ബൃത്തുകൾ.
- xv. സമുദ്ര മത്സ്യബന്ധനം, ഉൾനാടൻ മത്സ്യ ബന്ധനം, അക്വാ കൾച്ചർ.
- xvi. പാലിയേറ്റീവ് കെയർ സേവനങ്ങൾ.
- xvii. കേരളാ എൻവീറോ ഇൻഫ്രാസ്ട്രക്ചർ ലിമിറ്റഡ് (മിനിമം ജീവനക്കാരെ വച്ച് ഹസാർഡ്സ് വേസ്റ്റ് മാനേജ്മന്റ് ജോലികൾ ചെയ്യാൻ).
- xviii. ശുചിത്വ സാമഗ്രികളുടെ (പേർസണൽ ഹൈജീൻ ഉൾപ്പെടെ) വില്പനയും വിതരണവും.
- xix. മാസ്കുകളും സാനിറ്റൈസറുകൾ മരുന്നുകൾ പേഴ്സണൽ പ്രൊട്ടക്ഷൻ എക്സിപ്പൈന്റ്സ് ഉൾപ്പെടെയുള്ള കോവിഡ് പ്രതിരോധ സാമഗ്രികളുടെ ഉല്പാദനവും വിതരണവും വിപണനവും .
- xx. കള്ള് ഷാപ്പുകൾ, കള്ള് പാർസൽ ആയി നൽകുന്നതിന് മാത്രം.
- xxi. പ്രകൃതി ദാരുണ റബ്ബറിന്റെ വില്പനയും വിതരണവും.
- xxii. ടാക്സികൾ (UBER / OLA അടക്കമുള്ള). എയർപോർട്ട് , റെയിൽവേ സ്റ്റേഷൻ, ഇറമുഖങ്ങൾ ഇവയിൽ പോകുന്നതിനും, വാക്സിനേഷൻ ആവശ്യങ്ങൾക്കും, അവശ്യ സാധനങ്ങൾ വാങ്ങുന്നതിനും, ആശുപത്രി മറ്റ് മെഡിക്കൽ ആവശ്യങ്ങൾ എന്നീ ആവശ്യങ്ങൾക്ക് മാത്രം. നാല് ചക്ര വാഹനങ്ങളിൽ ഡ്രൈവറെ കൂടാതെ മൂന്ന് പേരും, ഓട്ടോറിക്ഷയിൽ ഡ്രൈവറെ കൂടാതെ രണ്ടു പേരെയും മാത്രമേ അനുവദിക്കുകയുള്ളൂ. കുടുംബാംഗങ്ങൾ ഒരുമിച്ചു യാത്ര ചെയ്യുമ്പോൾ ഈ നിബന്ധന ബാധകമല്ല.

xxiii. ഇലക്ട്രിക്കൽ, പ്ലംബിംഗ്, ലിഫ്റ്റ് -എ.സി മെക്കാനിക്കുകളുടെ വീടുകളിൽ പോയുള്ള പ്രവർത്തനം.

xxiv. പ്രീ മൺസൂൺ / മൺസൂൺ ക്ലിനിംഗ് വർക്കുകൾ.

xxv. വയോജനങ്ങളെയും ശയാലംബരെയും പരിപാലിക്കുന്ന ആളുകളുടെ സേവനം.

xxvi. ഗ്രാമീണ തൊഴിലുറപ്പ് പദ്ധതിയുടെ കീഴിലുള്ള ജോലികൾ.

xxvii. കോടതികളിൽ സിറ്റിംഗ് ഉള്ള ദിവസങ്ങളിൽ വക്കീലന്മാർക്കും അവരുടെ ക്ലർക്കുമാർക്കും ഓഫീസ് തുറക്കാനും കോടതിയിലേക്കും തിരിച്ചുമുള്ള യാത്ര (കാറ്റഗറി ഡി സ്ഥലങ്ങളിൽ ഒഴികെ).

xxviii. ദേശീയ സമ്പാദ്യ പദ്ധതിയിലെ ആർ ഡി കളക്ഷൻ ഏജൻ്റ്മാർ.

xxix. വെട്ട്കല്ല്, ചെത്ത് കല്ല് ഇവ വെട്ടിയെടുക്കുന്നതിനും അവ നിർമ്മാണ സ്ഥലത്തേക്ക് കൊണ്ട് പോകുന്നതിനുമുള്ള അനുമതി.

xxx. സെൻസർ ബോർഡിൻ്റെ ഫിലിം സർട്ടിഫിക്കേഷൻ വേണ്ടി കേരള ഫിലിം ഡെവലപ്മെൻ്റ് കോർപ്പറേഷൻ്റെ തീയേറ്ററുകൾ

j. വിവാഹങ്ങൾക്കും, മരണാനന്തര ചടങ്ങുകൾക്കും നിലവിലുള്ളത് പോലെ 20 പേരെ മാത്രമേ അനുവദിക്കൂ. മറ്റു ആൾക്കൂട്ടങ്ങളോ, പൊതു പരിപാടികളോ അനുവദിക്കില്ല.

k. എല്ലാ അഖിലേന്ത്യാ-സംസ്ഥാനതല പൊതുപരീക്ഷകളും അനുവദിക്കുന്നതാണ്. (സ്റ്റോർട്സ് സെലക്ഷൻ ട്രയൽസ് ഉൾപ്പെടെ)

l. ടൂറിസം, റിക്രിയേഷൻ, ആളുകൾ കൂടുന്ന ഇൻഡോർ പ്രവർത്തനങ്ങൾ തുടങ്ങിയവ അനുവദിക്കില്ല (മാളുകൾ ഉൾപ്പെടെ).

2. കാറ്റഗറി A യിൽ ഉൾപ്പെട്ട തദ്ദേശ സ്വയം ഭരണ സ്ഥാപങ്ങൾക്ക് ബാധകമായ പ്രത്യേക ഇളവുകൾ

a. എല്ലാ സർക്കാർ ഓഫീസുകൾ, പൊതുമേഖലാ സ്ഥാപനങ്ങൾ, ഗവണ്മെൻ്റ് കമ്പനികൾ കമ്മീഷനുകൾ കോർപ്പറേഷനുകൾ സ്വയം ഭരണ സ്ഥാപങ്ങൾ

എന്നിവയിൽ റോടേഷൻ വ്യവസ്ഥയിൽ 25% ജീവനക്കാരെ നിയോഗിച്ച് പ്രവർത്തിക്കാവുന്നതാണ്. ഓഫീസിൽ ഹാജരാകാത്ത ജീവനക്കാർക്ക് വർക്ക് ഫ്രം ഹോം വ്യവസ്ഥയിൽ പ്രവർത്തിക്കാവുന്നതാണ്.

- b. അക്ഷയ സെന്ററുകൾ ഉൾപ്പെടെ എല്ലാ കടകളും കടകളും സ്ഥാപനങ്ങളും എല്ലാ ദിവസവും രാവിലെ 7 മുതൽ വൈകുന്നേരം 7 വരെ പ്രവർത്തനം അനുവദിക്കും. (50 ശതമാനം വരെ ജീവനക്കാരെ ഉൾപ്പെടുത്തി.)
- c. ടാക്സിയും ഓട്ടോറിക്ഷയും അനുവദിക്കുന്നതാണ്. ടാക്സികളിൽ ഡ്രൈവറെ കൂടാതെ മൂന്ന് പേരും ഓട്ടോ റിക്ഷകളിൽ ഡ്രൈവറെ കൂടാതെ രണ്ടുപേരും അനുവദനീയമാണ്. എന്നാൽ കുടുംബാംഗങ്ങൾ യാത്ര ചെയ്യുന്ന വേളയിൽ ഈ നിബന്ധന ബാധകമല്ല
- d. ബെവ്കോ ഔട്ട് ലെറ്റുകളും ബാറുകളും ടേക്ക് എവേ വ്യവസ്ഥയിൽ പ്രവർത്തിക്കാം. മൊബൈൽ ആപ്പ് ഉപയോഗിച്ച് മുഖാന്തരം സ്റ്റോട്ടുകൾ ബുക്ക് ചെയ്യുന്ന സംവിധാനത്തിലായിരിക്കും പ്രവർത്തനം
- e. പരസ്പരസമ്പർക്കം ഒഴിവാക്കിയുള്ള എല്ലാ ഔട്ട്ഡോർ കായിക പ്രവർത്തനങ്ങളും അനുവദനീയമാണ്. പൊതുസ്ഥലങ്ങളിൽ സാമൂഹിക അകലം പാലിച്ചു കൊണ്ടുള്ള പ്രഭാത നടത്തവും സായാഹ്ന നടത്തവും അനുവദനീയമാണ്
- f. ടേക്ക് എവേ / ഓൺലൈൻ / ഹോം ഡെലിവറിക്ക് വേണ്ടി ഹോട്ടലുകൾക്കും റെസ്റ്റോറന്റുകൾക്കും രാവിലെ 7 മണി മുതൽ വൈകുന്നേരം 7 മണി വരെ പ്രവർത്തിക്കാവുന്നതാണ്. ഹോം ഡെലിവറി രാത്രി 9 .30 വരെ അനുവദിക്കുന്നതാണ്
- g. വീടുകളിൽ സഹായത്തിന് പോകുന്നവർക്ക് യാത്രാനുമതി ഉണ്ടായിരിക്കും

3. കാറ്റഗറി B യിൽ ഉൾപ്പെട്ട തദ്ദേശ സ്വയം ഭരണ സ്ഥാപനങ്ങൾക്ക് ബാധകമായ പ്രത്യേക ഇളവുകൾ

- a. എല്ലാ സർക്കാർ ഓഫീസുകൾ, പൊതുമേഖലാ സ്ഥാപനങ്ങൾ, ഗവണ്മെന്റ്

കമ്പനികൾ, കമ്മീഷനുകൾ, കോർപ്പറേഷനുകൾ, സ്വയംഭരണസ്ഥാപനങ്ങൾ എന്നിവയിൽ റൊട്ടേഷൻ വ്യവസ്ഥയിൽ 25% ജീവനക്കാരെ നിയോഗിച്ച് പ്രവർത്തിക്കാവുന്നതാണ്. ഓഫീസിൽ ഹാജരാകാത്ത ജീവനക്കാർക്ക് വർക്ക് ഫ്രം ഹോം വ്യവസ്ഥയിൽ പ്രവർത്തിക്കാവുന്നതാണ്.

- b. അവശ്യവസ്തുക്കളുടെ കടകൾ മാത്രം എല്ലാ ദിവസവും രാവിലെ 7 മുതൽ വൈകുന്നേരം 7 വരെ പ്രവർത്തനം അനുവദിക്കും. മറ്റു കടകൾ തിങ്കൾ, ബുധൻ, വെള്ളി ദിവസങ്ങളിൽ രാവിലെ 7 മുതൽ വൈകുന്നേരം 7 വരെ പ്രവർത്തനം അനുവദിക്കും. (50 ശതമാനം വരെ ജീവനക്കാരെ ഉൾപ്പെടുത്തി.)
- c. അക്ഷയ സെന്ററുകൾക്ക് രാവിലെ 7 മണി മുതൽ വൈകുന്നേരം 7 മണി വരെ പ്രവർത്തനാനുമതി ഉണ്ടായിരിക്കും
- d. 50 ശതമാനം വരെ ജീവനക്കാരെ ഉൾപ്പെടുത്തി സ്വകാര്യസ്ഥാപനങ്ങളുടെ പ്രവർത്തനം തിങ്കൾ, ബുധൻ, വെള്ളി ദിവസങ്ങളിൽ അനുവദിക്കും.
- e. ബെവ്കോ ഔട്ട് ലെറ്റുകളും ബാറുകളും ടേക്ക് എവേ വ്യവസ്ഥയിൽ പ്രവർത്തിക്കാം. മൊബൈൽ ആപ്പ് ഉപയോഗിച്ച് മുഖാന്തരം സ്റ്റോട്ടുകൾ ബുക്ക് ചെയ്യുന്ന സംവിധാനത്തിലായിരിക്കും പ്രവർത്തനം
- f. പരസ്പരസമ്പർക്കം ഒഴിവാക്കിയുള്ള എല്ലാ ഔട്ട്ഡോർ കായിക പ്രവർത്തനങ്ങളും അനുവദനീയമാണ് . പൊതുസ്ഥലങ്ങളിൽ സാമൂഹിക അകലം പാലിച്ചു കൊണ്ടുള്ള പ്രഭാത നടത്തവും സായാഹ്ന നടത്തവും അനുവദനീയമാണ്
- g. ടേക്ക് എവേ / ഓൺലൈൻ / ഹോം ഡെലിവറിക്ക് വേണ്ടി ഹോട്ടലുകൾക്കും റെസ്റ്റോറന്റുകൾക്കും രാവിലെ 7 മണി മുതൽ വൈകുന്നേരം 7 മണി വരെ പ്രവർത്തിക്കാവുന്നതാണ്.
- h. വീടുകളിൽ സഹായത്തിന് പോകുന്നവർക്ക് യാത്രാനുമതി ഉണ്ടായിരിക്കും

4. കാറ്റഗറി C യിൽ ഉൾപ്പെട്ട തദ്ദേശ സ്വയം ഭരണ സ്ഥാപങ്ങൾക്ക് ബാധകമായ പ്രത്യേക ഇളവുകൾ

- a. അവശ്യവസ്തുക്കളുടെ കടകൾ മാത്രം എല്ലാ ദിവസവും രാവിലെ 7 മുതൽ

വൈകുന്നേരം 7 വരെ പ്രവർത്തനം അനുവദിക്കും. കല്യാണ ആവശ്യങ്ങൾക്കായുള്ള സാധനങ്ങൾ വിൽക്കുന്നതിനായി മറ്റ് കടകൾ (തുണിക്കട, ആഭരണക്കട, പാദരക്ഷകൾ വിൽക്കുന്ന കട), വിദ്യാർത്ഥികൾക്ക് ആവശ്യമായ പുസ്തകങ്ങൾ വിൽക്കുന്ന കടകൾ, സാധനങ്ങൾ നന്നാക്കുന്ന കടകൾ എന്നിവ 50% ജീവനക്കാരെ വച്ച് വെള്ളിയാഴ്ചകളിൽ മാത്രം രാവിലെ 7 മുതൽ വൈകുന്നേരം 7 വരെ പ്രവർത്തിക്കാം

b. ടേക്ക് എവേ / ഓൺലൈൻ / ഹോം ഡെലിവറിക്ക് വേണ്ടി ഹോട്ടലുകൾക്കും റെസ്റ്റോറന്റുകൾക്കും രാവിലെ 7 മണി മുതൽ വൈകുന്നേരം 7 മണി വരെ പ്രവർത്തിക്കാവുന്നതാണ്.

5. കാറ്റഗറി D യിൽ ഉൾപ്പെട്ട തദ്ദേശ സ്വയം ഭരണ സ്ഥാപങ്ങൾക്ക് ബാധകമായ പ്രത്യേക ഇളവുകൾ

സംസ്ഥാനത്തൊട്ടാകെ ശനി ഞായർ ദിവസങ്ങളിൽ 07.06.2021, 10.06.2021 തീയതികളിലെ സർക്കാർ ഉത്തരവുകൾ GO(Rt)No.459/2021/DMD, GO (Rt)No. 461/2021/DMD എന്നിവ പ്രകാരം ശനി ഞായർ ദിവസങ്ങളിൽ നടപ്പാക്കിയിട്ടുള്ള പ്രത്യേക കർശന നിയന്ത്രണങ്ങൾ ആഴ്ചയിലെ എല്ലാ ദിവസവും നടപ്പാക്കുന്നതാണ്.